

اردو ہماری شناخت اور ثقافت کی امین

صاریح نامی

علماء و صوفیا کرام ہمیشہ سے اردو کی ترویج و ترقی میں اپنا کردار ادا کرتے رہے ہیں۔ حضرت شاہ عبدالقدوسؒ کا "موضع القرآن" اردو کا پہلا باحادورہ ترجمہ کہا جاتا ہے۔ یہ بھی کہا جاتا ہے کہ "سیرت پاک ﷺ" پر سب سے زیادہ کام اردو میں ملتا ہے۔ اسی طرح صوفی اور دویشوں نے بھی اردو کے رسائل لکھ کر اردو کی ابتدائی نشوونما میں اپنا کردار ادا کیا اُنھیں بزرگوں میں حضرت خواجہ معین الدین چشتیؒ، حضرت فرید الدین شکرگنجؒ، حضرت شیخ حمید الدین ناگوریؒ، حضرت علی فلندرؒ، امیر خردؒ، شیخ شرف الدین بیکی میریؒ، حضرت گیسودراز بندہ نوازؒ، شیخ عبدالقدوس گنگوہیؒ، شاہ رہان الدین جامیؒ اور دیگر شاہل رہے ہیں۔ اسی طرح تحریک پاکستان میں جس طرح اردو نے بڑھ چڑھ کر حصہ لیا اور 1906ء میں جب مسلم لیگ کا قیام عمل میں آیا تو اس تحریک کو جو قوت ملی وہ صرف اردو ہی کی وجہ سے ممکن ہوئی۔ اردو نے پورے بر صغیر میں ایک نظریاتی جگ لڑتے ہوئے اپنی قوت کے ذریعے ہندوستان کے تمام مسلمانوں کو سمجھا کر دیا۔ جو لوگ انگریزی سے نابالد تھے انہوں نے اردو کے پیغام سے ایسی قوت حاصل کی جو ان کے اندر آزادی کی لہر پیدا کرنے میں ایک اہم کردار ادا کرتی رہی اور ایک آزاد مملکت کی صورت میں سامنے آئی۔ اب پاکستان کے قیام کو 68 برس ہو چکے ہیں مگر اب تک اردو کے نفاذ کے لیے کوئی عملی اقدام نہیں کیا گیا تھا۔ مگر عدالتِ عالیہ اور حکومت وقت نے دیر سے ہی سی مگر خوش آئند اقدام اٹھایا اور اس اہم فیصلے پر عدالتِ عالیہ اور حکومت پاکستان مبارک بادی کی مستحق ہیں۔

بلاشبہ یہ بات سب پر عیاں ہے کہ مدارس نے اردو کی ترقی، ترویج و نفاذ میں جو کردار ادا کیا ہے وہ بڑے بڑے ادارے نہیں کر سکے۔ مدارس میں پڑھنے والے بچے بچیاں چاہے وہ کہیں سے بھی تعلق رکھتے ہوں، اپنے نظام تعلیم کے ذریعے اردو کے فروع میں معاون ثابت ہوئے، کیوں کہ یہاں صرف دنخوا، تجوید، منطق جیسے مضمایں بھی پڑھائے جاتے ہیں۔ آج بھی مدارس کے طلبہ کی خوش خطی اور خط و کتابت میں وہ معیار برقرار ہے جو ایک ایجمنٹ اردو پڑھنے لکھنے والے کا

خاصا ہونا چاہیے۔

قائد اعظم محمد علی جناح کی خواہش نے جس طرح واضح طور پر بطور قومی زبان "اردو" کے نفاذ کا اظہار کیا تھا اور قیامِ پاکستان کے بعد ہی تمام بدگمانیوں اور غلط فہمیوں کو اپنے خطاب سے فرن کر دیا تھا۔ اسی طرح علامہ اقبال کی فکر نے بر صغیر کے مسلمانوں میں اپنی اردو شاعری کے ذریعے جوانقلابی پیغام دیا، اُس نے اس ملت کو بیدار کرنے میں ایک اہم تحریک کا کروار ادا کیا۔ علامہ اقبال کی "علم الاقتصاد" ۱۹۰۳ء میں شائع ہوئی جو اقتصادیات پر اردو میں پہلی کتاب تھی۔ علامہ اقبال کی فکر تو یہی تھی کہ ملتِ اسلامیہ اور بر صغیر کے لوگوں میں اردو کے نفاذ کے لیے تحریک شروع کریں۔ بلاشبہ علامہ اقبال انگریزی اور فارسی میں مہارت رکھتے تھے اور آپ چاہتے تو انگریزی میں یہ کتاب لکھ سکتے تھے مگر اردو میں لکھنا اس لیے ضروری سمجھا کر گوامِ الناس اس سے استفادہ کر سکیں۔ یہ کتاب اپنی اہمیت اور اوقیانست کی وجہ سے تاریخی حیثیت رکھتی ہے۔

باباے اردو کی اردو کے نفاذ کے لیے جو خدمات ہیں وہ کسی سے ڈھکی چھپی نہیں۔ اپنے خطبہ صدارتِ بخاراب یونیورسٹی اردو کا نفرنس، لاہور میں فرماتے ہیں کہ

"قومی زبان کے ذریعے قوم کا ہر فرد اپنی آواز ساری قوم تک پہنچا سکتا ہے۔ مقامی بولی میں یہ قوت اور دم کھاں۔ قومی زبان پوری قوم کے خصائص اور اس کی روایت کی آئینہ دار ہوتی ہے۔ مقامی بولی صرف ایک جزو کی نمائندگی کرتی ہے اور بس۔ قومی زبان قوم کے شیرازے کو مضبوط کرتی ہے اور اسے منتشر ہونے سے بچاتی ہے اور قومیت کے دلوے کو زندہ اور تازہ رکھتی ہے۔"

اسی طرح خطبہ صدارت شعبہ اردو ہندوستانی اکیڈمی ۱۹۳۶ء میں باباے اردو نے کہا کہ

"زبان کا کوئی رنگ روپ (وزن) نہیں، اس کی کوئی ذات نہیں، اس کی کوئی قومیت نہیں، اس کا کوئی مذہب اور طبق نہیں، جو اسے بولے، لکھے، پڑھے اور استعمال کرے گا، اسی کی وہ زبان ہو گی۔"

انھوں نے اردو کی لڑائی ہر سطح پر لڑی۔ اس کی تفصیل باباے اردو کی کتاب "پاکستان میں اردو کاالمیہ" نہایت اہمیت کی حاصل ہے۔

عدالت عالیہ، وزیر اعظم پاکستان اور صدر مملکت نے باباے اردو کے اس خواب کی تعبیر کو عملی جامد پہنما کر ملک کو ترقی کی راہ پر گامزن کرنے کے لیے اہم فیصلہ کیا اور اردو کے فوری نفاذ کی بابت اہم فیصلے کیے۔ جن میں وزیر اعظم اور وفاقی وزرا اردو میں تقاریر کریں گے، اشہاری بورڈوں اور گھریلو افادتی بلوں پر اردو زبان میں ہدایات جاری کی جائیں گی۔ مقابلے کے امتحانات اور اینٹی ایس میٹس بھی اردو میں لیے جانے کی ہدایات ہیں۔ پورے ملک کے اسکول، کالج میں اردو زبان اور ایک نصاب قلمیں کی بھی سفارش ہے۔ تمام وزارتؤں، سرکاری، نیم سرکاری اداروں میں اردو میں کام شروع

کرنے کی ہدایت کے ساتھ ساتھ سرکاری پالسیوں کا ترجمہ بھی اردو زبان میں کیے جانے کو عملی طور پر نفاذِ عمل کرنے کی سفارش کی گئی ہے۔ تمام فارم، پاسپورٹ، انکم ٹکس، اے جی پی آر، واپڈ اور جتنے قومی، سرکاری اور شہری سرکاری ادارے ہیں انھیں کہا گیا ہے کہ عملی طور پر اردو کو اپنے اداروں میں رائج کریں۔ اس کے علاوہ قومی سطح پر سرکاری اور غیر سرکاری تقریبیات میں بھی اردو میں تقاریر اور بیرون ملک و نوادے ملاقات میں بھی اردو کو اختیار کیا جائے۔ واقعی یہ عملی اقدامات انتہائی سخت ہیں، جن پر عمل کرنے سے یقیناً ہم ایک زندہ قوم کی حیثیت اختیار کر سکیں گے۔ اٹھاؤے فی صد پاکستانی علاقائی یا اسلامی عصیت سے بالاتر ہو کر قومی دھارے میں رہتے ہوئے ”اردو“ کے نفاذ کی بات کرتے ہیں۔ جہاں تک ہماری عدالتِ عالیہ اور اعلیٰ ارباب اختیار کا تعلق ہے تو انھوں نے اس اہم قومی فریضے کو ترجیحی بنیاد پر حل کر دیا ہے۔ اب عوامِ الناس کا فرض ہے کہ اس کے لیے خود سے کوششیں کریں اور اردو کے نفاذ کی تحریک میں عدیہ اور حکومت کا ساتھ دیں تاکہ ان مشکل معاملات کو بخیر و خوبی نہیں کر رہیں۔ جہاں ”قومی زبان“ کو اختیار کیا جاتا ہے۔

آئین پاکستان 1973 کے آرٹیکل 251 میں اردو کو متفقہ طور پر قومی زبان کا درجہ دے کر فترتی، عدالتی اور تعلیمی اداروں میں نافذ کرنا تھا اس نفاذ کو تقریباً پندرہ برسوں میں مکمل ہو جانا تھا اور 15 اگست 1988ء سے نافذِ عمل ہو جانا چاہیے تھا مگر ہماری نوکریاں ای اونگریزی نظام کے متواuloں نے اس اہم قومی فریضے کو انجام دینے کے بجائے عوام کو اس سے دور رکھا۔ قومی تعلیمی پالیسی طبقی کی کہ ”قومی زبان اردو کی تدریس“ پر پاکیزی تاگر بیکوشن کی سطح تک بطور لازمی مضمون ہو گی۔ اردو ہماری شناخت اور ثقافت کی ایمن ہے اور اب جیسا کہ اس اعلان کے بعد کہ اردو کو ”قومی زبان“ کا درجہ دے دیا گیا ہے اس میں وسیع تر روزگار کے موقع میراً سکیں گے۔ اردو کیوں کہ ایک میں الاقوامی زبان کا درجہ حاصل کر چکی ہے اور پاکستان میں تو خصوصاً 1996ء میں صد افراد کے لیے یہ رابطے کی زبان ہے۔ پورے ملک میں رابطے کا موثر ذریعہ صرف اردو ہی ہے۔ اعلیٰ ارباب اختیار کو فیصلہ کرنا ہو گا کہ اردو کے مستقبل پر کسی بھی طرح کا سمجھوتہ آنے والی نسلوں کے لیے زہر قاتل ہو گا۔ قومی مفاد کے اس مشن کو جتنا جلد ممکن ہو پا یہ تجھیں تک پہنچایا جائے تاکہ ہماری آنے والی نسلوں کو فخر ہو۔

اردو ہماری شناخت اور عہد حاضر کی جدید زبان میں شامل ہونے والی زبان ہے۔ اس زبان میں اتنی وسعت ہے کہ یہ اپنے اندر تمام قدیم و جدید علوم کو سمیٹے ہوئے ہے۔ مزید نئی نئی اصطلاحات و تکنیکی معلومات بھی اس میں ضم ہوتی جا رہی ہیں۔ اگر کوئی یہ کہے کہ اردو صرف ادب کی زبان ہے تو یہ انتہائی غیر سمجھیدہ بات ہو گی۔ سوال یہ پیدا ہوتا ہے کہ کیا ہم اپنی قومی زبان کے بغیر دنیا کے تشیب و فراز کا مقابلہ کر سکیں گے۔ تمام ترقی یافتہ ممالک میں قومی زبان ہی ذریعہ تعلیم ہے۔ اعلیٰ تعلیم کے لیے خصوصی زبانوں میں مہارت کے لیے تعلیم کے شعبے الگ ہوتے ہیں۔ اس کی پہلی مثال دہلی کالج کی

ہے، جس کا قیام آج سے تقریباً 190 سال قبل 1825 میں ہوا۔ اس میں تمام علوم و فنون کی تعلیم اردو میں دی جاتی تھی۔ ابتداء میں ان کے پاس اردو کی علمی کتابیں نہیں تھیں، اساتذہ انگریزی کتاب کے مطالب اردو میں بیان کرتے اور شاگرد یادداشتیں لکھ لیتے۔ اساتذہ اور طلبہ کے اس باہمی تعاون سے تقریباً سو کتابیں ترجمہ اور تالیف ہوئیں۔ اردو میں نہ صرف دہلی کالج میں سائنس کی تعلیم دی جاتی تھی۔ حیدر آباد کن کے نواب میر عثمان علی خان نے 1918 سال قبل 97 میں جامعہ عثمانیہ قائم کی، اس جامعہ کی خصوصیت یہ تھی کہ اس کی بنیادی تعلیم اردو میں دی جاتی تھی جب کہ ثانوی طور پر انگریزی بھی پڑھائی جاتی تھی۔ اس ادارے کے شعبے تصنیف و تالیف و ترجمہ نے آج سے برسوں قلی اردو میں جدید تعلیم کا انتظام کر دیا تھا، جو سائنس، طب، قانون، عمرانیات وغیرہ پر مبنی تھیں۔ موجودہ دور میں دفاتر جامعہ اردو نے بھی اس روایت کو آگے بڑھاتے ہوئے درسی کتب کے تراجم شائع کیے ہیں جن میں سائنس، طب، حیوانیات، عمرانیات، ارضیات وغیرہ شامل ہیں۔ اب ہمارے ملک کے تمام اداروں کا فرض ہے کہ وہ اردو کی ترقی کے لیے عملی کردار ادا کرتے ہوئے اس کے نفاذ میں اپنا کردار ادا کریں۔



آج کا الیہ

آج کا بڑا الیہ ماضی کے تناظر میں یہ بھی ہے کہ علماء کو علوم اور مغربی ثقافت سے مرعوبیت کی لہر تیزی سے بہائے لے جا رہی ہے اور اس کا مشاہدہ آپ ہر جگہ کر سکتے ہیں۔ تمدن کی بے پناہ ترقی کے پیش نظر ہونا تو یہ چاہیے تھا کہ ہم اس کی اپنے ماحول کے مطابق ضروری چیزوں کو اختیار کرتے لیکن ہمارا میلان تیش کی طرف بڑھ رہا ہے۔ اسی طرح بطور خاص علماء پر لازم تھا کہ وہ اپنی اولاد کی علوم قرآن و سنت سے وابستگی کا مضبوط انتظام کرتے، لیکن بجائے اس کے ہو یہ رہا ہے کہ وہ ان کو عصری علوم کی تعلیم دلانے اور اس میں کمال پیدا کرانے کی فکر میں لگے ہوئے ہیں۔ کہنے والے نے یونہی نہیں کہہ دیا تھا بلکہ اسلام کی زریں انقلاب آفرین تاریخ کے پیش نظر کہا تھا اور بالکل بجا کہا تھا: ”لن يصلح آخر هذه الأمة إلا بما صلح به أولها“ اور ابھی کچھ عرصہ پہلے ایک بزرگ نے فرمایا تھا: ”النحلة في علوم المصطفى“۔ یہ بھی اسی طرح بالکل درست فرمایا تھا۔

اس بنا پر مدارس میں نظام تربیت کی مضبوطی کے لیے اقدامات بہت ضروری ہیں۔ روحانیت، امانت اور صداقت کی کی یافق ان زندگی کے ہر مرحلے میں پایا جا رہا ہے اور انحطاط بڑھ رہا ہے۔ اس لیے آج کا اہم مسئلہ یہ ہے کہ نظام تربیت کو متحكم کیا جائے اور مدارس کو روحانیت کی فضائے معمور کیا جائے۔